

Shri Raghunath Temple MSS. Library,
JAMMU

No. 9326

Title स्मृति संस्कार विचारः

Author x

Extent 90 Age 9635

Subject न्याय शास्त्र

स्मृति संस्कार विचारः

१३२७

१०

श्रीगणेशायनमः॥ घटगोचरस्मृतिप्रतिघटगोचरज्ञानत्वेन न हेतुता। घटनिर्विकल्पकादपि घटस्मरणापत्तेः। अवच्छि
 न्नविषयताशालित्वेन हेतुत्वं कल्पयित्वा तद्वारुणे पिद्रव्यत्वेन घटज्ञानादिसत्त्वे घटत्वेन तस्मरणापत्तेः। न च घट
 त्वस्मरणं प्रतिघटत्वे ज्ञानत्वेन हेतुत्वं कल्पनादेव न तादृशस्मरणापत्तिरिति वाच्यं। घटत्वेन पटादिज्ञानस्यापि त
 दानीं सत्त्वेन तथापत्ति संभवात्। किंतु घटत्वेन तद्वरस्मरणं प्रतिघटत्वेन तद्वरज्ञानत्वेन न हेतुता। स्वज्ञान्यसंस्का
 रप्रत्यासत्तिः। एवं तथापि संस्कारत्वेन तथाविधस्मृतित्वावच्छिन्नं प्रतिविषयामिश्रितस्मृतित्वावच्छिन्नं प्रति
 वाग्यापारीभूतसंस्कारमुत्ता। तथाविधसंस्कारं प्रति तथाविधज्ञानत्वेन हेतुता बोध्या। अथोपेक्षात्मकज्ञा
 नात्स्मरणापत्तिः। न चोपेक्षान्यत्वेन हेतुत्वं कल्पना। नापत्तिरिति वाच्यं। उपेक्ष्यत्वस्य दुर्वचत्वात्। न चोपेक्षा
 त्वं ज्ञातिः। चाक्षुषत्वादिना संकरात्। नापि संस्काराजनकत्वं। उपेक्षाज्ञानव्यावृत्तसंस्कारजनकतावच्छेदकधुमा
 भावात्। न च ज्ञाननिष्ठतत्त्वव्यक्तित्वं संस्कारजनकतावच्छेदकं तादृशजनकतासंबंधेन संस्कारवदन्यत्वं न उपेक्षा
 त्वं। तथा च तादृशसंबंधेन संस्कारवत्त्वेन न हेतुत्वं पर्यवसितमिति वाच्यं। अननुगतजनकताकूटघटितत्वेन का
 रणात्तावच्छेदकस्याननुगमात्। अत्र पुनः स्मृतिप्रत्यक्षज्ञानस्य तद्व्यक्तित्वेन हेतुत्वं जनकतासंबंधेन तादृशस्मृति
 मत्वेन न व संस्कारं प्रति हेतुते स्यापि विनिगमनाविरहाः प्रसक्त एव। संस्कारं प्रति स्मृतिजनकत्वेन जनकत्वे ज्ञान

स्य स्मृतिजनकताज्ञानाधीनसंस्कारजनकताज्ञानसंस्कारजनकताज्ञानाधीनमेव स्वजन्यसंस्कारसंबंधेन स्मृ-
 तिजनकताज्ञाने इत्यन्योन्याश्रयप्रसंगादिति चेत् अस्मान्नायत्याप्रातिस्विकरूपेण वु उपेक्षात्मकज्ञानव्यक्ती-
 नां भेदकूटः कारणतो वच्छेदककोटौ निवेश्यते ॥ यत्तु ॥ चाक्षुषत्वादिव्याप्याः नानैव उपेक्षात्वज्ञातयः ॥ तदवु-
 छिन्नप्रतियोगिकाश्राल्पीयांसो भेदाजनकता वच्छेदककोटौ निवेश्यते ॥ न च ज्ञातेरांशिकत्वमिया आंशिका-
 पेक्षाज्ञाने तादृशज्ञातस्य स्वीकारे आंशिकोपेक्षाज्ञानात्स्मरणापत्तिरिति वाच्यं ॥ आंशिकोपेक्षाज्ञानानां अनंत-
 व्यक्तीनां प्रातिस्विकरूपेणैव भेदनिवेशात् ॥ एवमपि सर्वशोपेक्षासहस्राणां तत्तद्व्यक्त्या वच्छिन्नप्रतियोगिता कभेदस-
 हस्रानिवेशोपेक्षायादिति ॥ तन्न श्रद्धधीमहि ॥ तथा विधजातीनां अनुगतनियामकाभावात् ॥ तुल्ययुक्त्या आहा-
 र्यत्वादेरपि ज्ञातित्वापत्त्या सांख्य्यापाताच्च ॥ आहार्यत्वस्यानुगतोपाधिरूपस्य दुर्वचत्वात् ॥ सर्वशोपेक्षात्मकज्ञा-
 नभेदास्तसंस्कारजनकता वच्छेदकता वच्छेदककोटौ निवेश्यते ॥ न ज्ञाने निष्ठस्मृतिजनकता वच्छेदककोटौ ॥ त-
 त्रसंस्कारविरहेणैव स्मृतिविरहोपपत्तेः ॥ न च विनिगमनाविरहः ॥ संस्कारजनकता वच्छेदककोटौ भेदा निवेशो-
 उपेक्षात्मकज्ञानेभ्योऽप्रामाणिकानंतपंडसंस्कारकल्पनापत्तेः ॥ आंशिकोपेक्षाभेदास्तूतेः सहविशेष्यविशेषण-
 नावेविनिगमनाविरहमिया स्मृतिजनकतायामेव निवेश्यते ॥ न च तत्र विनिगमनाविरहः ॥ आंशिकोपेक्षाज्ञा-

नात्। अन्यांशे स्मरणोदयात् तदनुरोधेन तद्देतुसंस्कारस्यावश्यकत्वात् संस्कारजनकतायां आंशिकोपेक्षात्म-
कज्ञानव्यक्तिभेदानिवेशे एतद्विषयकत्वं धर्ममात्रकल्पनं। इतरथा तु धर्मिकल्पनमिति धर्मिकल्पनात्ताध-
र्मिकल्पनात् लघीयसीत्येतस्यैव विनिगमकत्वात्। एतेन ज्ञानस्मरणयोर्ज्ञानत्वस्मरणत्वाभ्यामेव कार्य-
कारणभावो न तु विषयनिवेशनं। पटज्ञानात् घटस्मृतेः संस्काराभावेनापत्तिवारणात्। न च संस्कारस्म-
रणयोः कार्यकारणभावे विषयनिवेशो नुक्रियत इत्यत्र विनिगमनाविरह इति वाच्यं। संस्कारस्मरणयोः कार्यका-
रणभावे तदनिवेशे घटगोचरोपेक्षाज्ञानसत्त्वे पटसंस्कारसत्त्वे घटस्मरणापत्तेः। न च संस्काररूपव्यापारसंबंधेन
घटज्ञानाभावात् अपत्तिरिति वाच्यं। घटांशे उपेक्षात्मकपटांशे उपेक्षात्मकज्ञानजन्यसंस्कारसत्त्वे घटस्मरणापत्तेः अ
रित्यपि पत्रिकापरास्ता। आंशिकोपेक्षाभेदानां स्मृतिजनकतायामेव निवेशात् घटांशे उपेक्षाज्ञानादपि घटगोच-
रसंस्कारोदयात् तदनुतरे घटस्मरणापत्तेः तदन्यपटज्ञानात् रसत्वादिति। घटस्मृतिप्रतिघटांशे उपेक्षान्यतद्गोचर-
ज्ञानत्वेन हेतुतायां आवश्यकत्वात्। संस्कारस्मरणयोः कार्यकारणभावे तु विषयनिवेशोपेक्षाभावो न तु तत्र
स्मृतित्वसंस्कारत्वाभ्यामेव कार्यकारणभावः। पटगोचरसत्त्वे घटांशे उपेक्षान्यघटज्ञानस्य संस्कारसंबंधेना-
सत्त्वादेवनापत्तिः। यथा चैवं संस्कारस्य विषयकत्वव्यवस्थितत्वं सर्वमप्येवैव च विषयतो न चैवं मनुमिति

लक्षणस्य विशिष्टस्मरणोऽतिव्याप्तिसंपादकस्य संस्कारानुसृत्यैवेत्यादिप्रथमस्यासंगतिः स्मृतिजनकतायां आंशिकोपेक्षान्यत्ननिवेशात् अ० नुमितिजनकतायां च दत्ते निवेशादिति वाच्यं। तावता सत्तेरभावात्। वस्तुतस्तु अयेतत्संगमनप्रकारो दर्शयिष्यते। एवं च भूतलत्वं धर्मितावच्छेदकतद्भूतलविशेष्यकघटत्वावच्छिन्नतद्व्यपकारकुस्मृतिप्रतितथाविधनिश्चयत्वेन हेतुता। अतो न संशयाकारज्ञानास्मरणोपत्तिः। अथ संस्कारजनकतावच्छेदककोट्यववनिश्चयत्वं निवेश्यंतत एव स्मरणवारणसंभवे किं स्मृतिजनकतायां तन्निवेशेन। न च विनिगमनाविरहः संशयादपि धर्मिणो विशाकलितकोट्योरपि स्मरणोदयेन संस्कारकल्पनायास्तत्रावस्य कत्वादिति वाच्यं। एवं सति संस्कारजनकतावच्छेदके तदनिवेशे संशयजन्य संस्कारविशिष्टविषयता कल्पन एव गौरवात्। न चोपेक्षाभेदेः सह विशेष्यविशेषणभावे विनिगमनाविरह इति स्मृतिजनकतायामेव तन्निवेश्यत इति वाच्यं। तथापि आंशिकोपेक्षाभेदेः सह तस्य सूत्रादिति मैवं। स्मृतिजनकतावच्छेदककोटौ निश्चयत्वा निवेशे संशयानंतरं स्मृतिवारणा संभवात्। न च संस्काराभावाद् वनस्मृतिरिति वाच्यं। धर्म्यं श एव संस्कारसत्त्वात्। न च भूतलत्वावच्छिन्नविशेष्यतानिरूपितघटप्रकारताशालि संस्कारविरहात् न तथाविधस्मरणमिति वाच्यं। तथात्वेन संस्कारस्य हेतुत्वा कल्पनात् स्मृतिप्रतिसंस्कारत्वेनैव हेतुत्वात् तदवच्छिन्नस्य धर्मिणो चरसंस्कारस्यैव सत्त्वात्। दृशापत्ति संभवात् तस्माज्जनकतावच्छेदककोटौ निश्चयत्वं निवेशनमा

वर्यकमेवेति। अथोपेक्षान्यत्नं न स्मृतिजनकतावच्छेदकं अपितु उपेक्षात्मकज्ञानास्मृतिवारणाय संस्कारं प्रति उपेक्षा
 ज्ञानानां तत्तद्व्यतिरेकेण प्रतिबंधकत्वं माह्वीयते। न चोपेक्षात्मकज्ञानानंतरं अपेक्षात्मकज्ञानात्संस्कारानुदय
 प्रसंग इति वाच्यं। उपेक्षात्मकज्ञानानंतरं न मेव तत्र संस्कारोदयात्। न च यत्रोदो उपेक्षात्मकज्ञानं तदनंतरं चापेक्षा
 त्मकं तद्वितीयक्षणे च पुनरुपेक्षांतरं तत्र संस्कारानुदयप्रसंग इति वाच्यं। तदुपेक्षात्मकव्यक्तेः प्रतिबंधकत्वावच्छेदने
 क्षतिविरहात्। न चाननुगतमित्याशंकनीयां। तन्मते विक्षेपविशेष्यभावे विनिगमनो विरेहणमहागोरात्। इत्थं च
 विशिष्टस्मरणे इति व्याप्तिः। आंशिकोपेक्षात्मकज्ञानानामपि संस्कारप्रतिबंधकत्वे वापपेक्षौ स्मृतिजनकतावच्छेदक
 ताया तदनिवेशात्। इयानुपरं भेदः। सर्वाशोपेक्षायाः प्रतिबंध्यतावच्छेदकं संस्कारत्वं आंशिकोपेक्षायास्तद्गोचरसं
 स्कारत्वमिति। जातोऽन्यगोचरसंस्कारव्यभिचारः संस्कारानुसृत्यैवेत्याद्यपि तिरपि सुखव्याख्यातुं शक्यते इति यदि
 विभाव्यते तदा संस्कारनिष्ठस्मृतिजनकतायां विषयनिवेशावश्यकः। अन्यथा घटाशो उपेक्षातोऽपि पृथक्वावच्छिन्न
 तत्पटविशेष्यकसंस्कारसत्वात् संस्कारसंबंधेन घटज्ञानसत्वात्। इत्थं च निश्चयत्वमपि संस्कारजनकतावच्छेदकको
 ट्येव निवेद्य निवेश्यते। संशयाद्गतत्वावच्छिन्नधर्मिकघटप्रकारकसंस्काराभावात्तदा स्मरणापत्यसंभ
 वात्। न चोपेक्षावत्संशयस्यापि विशिष्टसंस्कारस्य प्रतिप्रतिबंधकत्वमस्त्विति तदन्यत्नं न हतुं तेषां तिसरायां न त

रंययत्रनिश्चयतत्रविनष्टवसेशयेसंस्कारुपपद्यतइतिवाच्यं।अपेक्षाबुद्ध्यात्मकसंशयानंतरतदनात्मकनिश्चय
 ययत्रचसंशयानंतरस्वीयाःप्रामाण्यविषयकोनिश्चयस्तदनंतरमुत्पन्नःसंशयस्तत्रसंस्कारानुद्ध्यप्रसंगात्॥
 अथज्ञानस्मरणयोस्तनित्वस्मरणस्याभ्यामेवकार्यकारणभावास्तत्रविषयनिवेज्ञानिरर्थकइतिचेदित्यतएव
 तत्तथासतिसतिविरहात्।एवंसंस्कारायात्मकसंस्काराभावाद्भुगताद्धाधकादिविशिष्टसंस्काररूपयोस्मृति
 सामग्याःविशिष्टस्मरणेनविशिष्टायाअनुभवंप्रतिप्रतिबंधकतायांसंस्कारेतदभावप्रकारकान्यत्वानिवेशोपि
 लाघवांनचैवंमन्मतेपितदभावप्रकारकान्यत्वंप्रतिबंधकतावच्छेदककोटौननिवेश्यतेइतिवाच्यं।संशयाकारसं
 स्कारसत्वेऽनुभवोपपत्तयेतदन्यत्ननिवेशस्योपपत्त्युक्तत्वात्।अथात्रघटवनिश्चयत्वनघटप्रतियोगिकाभावाप्र
 कारकत्वांतद्वयभाववद्घटवच्चभूतलमित्याकारकज्ञातघटवद्भूतलमित्यस्मृतिस्मरणानुद्ध्यप्रसंगात्।नापिघट
 लावच्छिन्नाभावाप्रकारकत्वांनीलघटवन्नवेतिसंशयात्घटस्मरणोपपत्तेः।नचघटत्वपर्याप्तप्रकारताशालिज्ञान
 तेनतथाविधस्मरणंप्रतिहेतुत्वेनविशेषोपपत्तिरितिवाच्यं।नीलघटवदितिज्ञानादपिनीलांशमोषदशायांघट
 वदितिस्मरणोदयात्।तथाहेतुतायाःप्रलपितुमशक्यत्वात्॥अत्रकेचित्संशयेऽभयप्रकारतानिरूपिताए
 वैवविशेष्यताअन्यत्रतुप्रकारताभेदाद्विशेष्यताभिन्ना।तथाचाभावाप्रकारतानवच्छिन्नघटप्रकारतावच्छिन्न

भूतलत्वावच्छिन्नविशेषताशालिखेन॥ भूतलत्वावच्छिन्नविमिषिघटप्रकारकस्मृतिप्रतिहेतुतेतिनकस्त्रिदोषइत्याहुः।
 तद्विहितमन्यत्रावस्तुतस्तुसंस्कारजनकतायामेवनिश्चयत्वनिवेशात्नकाप्यनुपपत्तिः। तथाहि। घटत्वातिरिक्तघ-
 णानिवच्छिन्नघटत्वावच्छिन्नप्रकाशरेवच्छिन्नभूतलत्वावच्छिन्नविशेषताशालिघटत्वावच्छिन्नाभावाप्रकारकज्ञा-
 नत्वेनेहेतुताकल्प्यते। नीलघटवदित्याकारकज्ञानात्नीलघटवदित्याकारकसंस्कारः प्रजायतेनतु कदाचिदपि
 घटवदित्याकारकः संस्कारस्मृतिहेतुतोयास्तुपय्यास्यनिवेशात्नीलांशोमोषइत्यायां घटवदितिस्मरणमिति
 रका ६ नकाप्यनुपपत्तिरिति। नचनीलघटवदित्याकोनीलांशोउपेक्षात्मकात्घटवदितिसंस्कारोदयात्कथं संस्कारज-
 नकतायांपर्याप्तिनिवेशः स्यादिति। तत्रतुनीलघटवदितिसंस्कारो नोपपद्यतेनीलसंस्कारप्रतिनीलांशोउपेक्षा-
 ज्ञानस्यप्रतिबंधकत्वकल्पनात्। अन्यथातदनंतरं नीलस्मरणप्रतिनीलसंस्कारस्यजनकतायांतत्संस्कारभेद-
 निवेशोदेवतादृशस्मरणवारणे तज्ञानस्यनीलसंस्कारप्रतिप्रतिबंधकत्वाकल्पनात्तदानीं नीलघटवदित्याका-
 रकसंस्कारस्यैवोपपत्तिरितिसंम्यागालोक्यामः। अथनिश्चयत्वं संशयाकारस्मरणवारणायैवनिवेश्यते। तथाच
 घटाभाववत्तास्मरणप्रतिघटाभावप्रकारकज्ञानस्यहेतुतायां निश्चयत्वं निवेशेनैव संशयाकारस्मरणवारणांश-
 क्यंउभयकोटिज्ञानस्यैव संशयतया घटवन्नवेतिसंशयस्य घटाभावानिश्चयात्मकतयाततो घटाभावस्मरणानु-

स्म. सं.

४

५

वत्ता

दयेनैव संशयाकारस्मरणासंभवादिति। घटवत्ताज्ञानहेतुतायां निश्चयत्वनिवेशो निरर्थकः। इदं च विशिष्टस्मरणेऽति
व्याप्तिरपि न संगच्छते। उक्तयुक्त्या वहि व्याप्य भूमेव तास्मरणेन ज्ञानस्य हेतुतायामपि निश्चयत्वनिवेशो न च
संशयादककोटिस्मरणमपि न ज्ञायत इति वाच्यं। प्रमाणाभावात् नोदयवतो दृशानुभवविरोधः येन गुरुणा निश्च
यत्वेन हेतुत्वमभ्युपयते इति। स्मृतिप्रतिनिश्चयत्वे हेतुत्वमंगीकुर्वतो दीधिति कृतोऽपि निश्चयत्वनिवेशोऽस्य सं
शयोकारस्मरणवारणमवपुलमित्याशयो वसीयते। न च घटवत्ताज्ञानहेतुतायामपि निश्चयत्वनिवेशसंशयाकार
स्मरणवारणसंभवे तत्रैव किं न निवेश्यत इति विनिगमकाभावाद् दुभयत्रैव निवेशः स्यादिति वाच्यं। घटवत्ता निश्च
यस्य घटाभावत्वावच्छिन्नप्रकारतामन्यत्वरूपस्य घटाभावज्ञानीय निश्चयत्वापि क्षयागुत्तरारीरत्वात् तत्रैव निश्चय
त्वेन निवेशयितुमुचितत्वात्। वस्तु तस्तु न कुत्रापि निश्चयत्वनिवेशः निश्चयेत्वेन हेतुत्वेऽपि प्रत्येक निश्चयज्ञान
नितसंस्काराभ्यां नित्यात्वाद्वाधकसमवधानदृशायां संशयोकारस्मरस्मरणवारणाथैककोटिस्मरणसामग्र्याप
रकोटिस्मरणं प्रतिप्रतिबंधकतायां आवश्यकत्वेन संशयाकारकज्ञानजन्यसंस्कारादपि संशयाकारस्मरणा
वारणादिति चेन्न। संस्कारजनकतावच्छेदककोटौ निश्चयत्वनिवेशसंशयाकारज्ञानात् संशयाकारसंस्कारोऽस्य तो
अननुगतकालादीनामेतन्नाशकत्वं स्वीकार्यं। संशयाकारस्मरणस्य कदाप्यनुदयात् अन्यविधस्मरणस्यापि

४

समानाकारकत्वेन ताभ्यां संस्कारनाशकतयाऽनुगतहेतुताया तन्नाशनिर्वाहदिति गौरवाच्चि। संशयात्मकोपेक्षात्म
कज्ञानादेकैककोट्युद्धाधकदशायामेकैककोटिस्मरणवारणाय तत्तद्ज्ञानानां प्रातिस्विकरूपेणानंतभेदनिवेशे च
गौरवात्। अनुगतसंशयान्यत्वरूपनिश्चयत्वनिवेशे लाघवाच्च। एते पूर्वोक्तपक्षिका निरस्ता। नचोपेक्षान्यत्वम
पि अनुगते मेव निवेशयितुं शक्यते प्रागेव दर्शितत्वात्। ननु संस्कारकिं मानं। अनुभवध्वंसस्य व्यापारत्वसंभवा
त्। प्रतियोग्यभावयोरैकज्ञानकत्वप्रवादस्य प्रमाणाभावेनाश्रयत्वात्। नच स्मृतिप्रतिबंधकत्वापत्तिः कारणी
भूताभावप्रतियोगित्वस्यैव प्रतिबंधकतापदार्थत्वादिति वाच्यं। संसर्गभावत्वावच्छिन्नाया अभवत्वावच्छिन्ना
या वा ज्ञानकतायाः प्रतियोगितावच्छेदकत्वसंबंधेनावच्छेदकोयो धर्मस्तदवच्छिन्नेत्यप्रतिबंधकतापदार्थत्वात्। अत्र
चाभावत्वेनाज्ञानकत्वादिति। नच ज्ञानेन द्वितीयक्षणे ज्ञानितसंस्कारेण तृतीयक्षणे स्मरणे। दयात्तद्व्यस्य व्यापार
त्वासंभावत्वात्। ध्वंसस्य प्राक्कालोऽनुभवध्वंसाभावादिति वाच्यं। तत्रापि क्षणविलंबेनैव स्मरणाभ्युपगमादिति चे
न्न। संस्कारानेभ्युपगमे उपेक्षात्मकज्ञानादपि स्मरणापत्तेः। नच स्मृतिप्रत्युपेक्षान्यज्ञानत्वेनैव हेतुत्वं कल्पनाच्चानु
पपत्तिरिति वाच्यं। गौरवात्। नच भवन्मते उपेक्षात्मकज्ञानात् संस्कारवारणाय तत्तद्ज्ञानकताया मुपेक्षान्यत्वनि
वेशस्यावश्यकत्वेन सम्पत्तिरिति किं। अतर्गुना स्मृतिज्ञानकतावच्छेदककोटौ तस्य वेशेनैव सर्वसामंजस्यमिति वा

च्यं। संस्कारं प्रति उपेक्षा न्यस्तान्त्वेन हेतुत्वकल्पनस्य उदीच्यत्वेन फलमुखत्वात्। स्मृतिज्ञानकतावच्छेदकोटिप्रविष्टां
 शिवोपेक्षाज्ञानभेदकूटेन सर्वोपेक्षात्मकज्ञानभेदकूटेन सहविशेषणविशेष्यभावविनिगमनाविरहेण गोरव
 संपादकानामनिवेशोत्पाद्यवाञ्छा। सर्वोपेक्षाभेदानामवकारणतावच्छेदकीकृत्य संस्कारं प्रतिज्ञानस्य हेतुतायाः
 कल्पयितुमुक्तं स्वोचितं। एवं संस्कारस्वीकारसंस्कारं प्रति उपेक्षाज्ञानप्रतिबंधकतयोपपत्तौ स्मृतिज्ञानक
 तायामुपेक्षाभेदसहस्राणां विशेषणविशेष्यभावविनिगमनाविरहेण गोरवसंपादकानामनिवेशोत्पाद्यवाञ्छानि
 च स्मृतिप्रत्युपेक्षाज्ञानानां प्रतिबंधकत्वं कल्प्यत इति वाच्यं। कालांतरे स्मरणापत्तेः। न च तत्तत्त्वसां प्रतिबंधक
 त्वमस्त्विति वाच्यं। यदा कदाचिज्ज्ञातोपेक्षाज्ञानानंतरं तदनात्मकज्ञानोत्पत्तावपि स्मरणानुद्ध्यप्रसंगात्। प्रकारांत
 रानुशरणेऽतीव गोरवं। एवं विपरीतज्ञाने संस्कारनाशप्रत्ययापि संस्कारसिद्धिरन्यथा विपरीतज्ञानोत्तरमपि अनुभव
 नाशसत्त्वे स्मरणापत्तेः। ममतु विपरीतज्ञानेन संस्कारनाशात् संस्काररूपकारविरहादेव स्मरण। वारणात्। न च ५
 विपरीतज्ञानध्वंसस्य प्रतिबंधकत्वात् नापत्तिरिति वाच्यं। विपरीतज्ञानोत्तरोत्पन्नानुभवेनाशात् स्मरणानुद्ध्य
 पत्तेः। अथ भूतलत्वावच्छिन्नधर्मिकचरवत्ता स्मृतिप्रतिभूतलत्वावच्छिन्नधर्मिकचरवत्ताज्ञानध्वंसाभावविशि
 ष्टभूतलविशेष्यकचरभावप्रकारकज्ञानध्वंसत्वे प्रतिबंधकतादृशाभावश्च स्वप्रतियोगिविशिष्टस्वसामानाधि

करण्यसंबंधावच्छिन्नप्रतियोगिताकस्वप्रागभावविशिष्टस्वसामाधिर्नोकरण्यसंबंधावच्छिन्नप्रतियोगिताको
 वाप्राप्त्यः। तेन विपरीतज्ञानोत्तरं प्राप्तिज्ञानानुदयेऽपि पूर्वज्ञानाध्वंससत्त्वान्स्मरणापत्तिः। अथवा विपरी
 तज्ञानध्वंसाभावप्राप्त्यध्वंसस्य हेतुत्वाच्च विपरीतज्ञानोत्तरं स्मरणापत्तिः। विपरीतज्ञानध्वंसाभावश्च स्व
 प्रागभावविशिष्टस्वसामानाधिकरण्यसंबंधावच्छिन्नप्रतियोगिताकोप्राप्त्यः। अतो न विपरीतज्ञानोत्तरस्य
 भानुभवनाशस्मरणानुपपत्तिरिति चेत्। न गौरवात्। तदपेक्षया संस्कारस्वीकृत्य संस्कारनाशं प्रति वि
 परीतज्ञानस्य जनकत्वकल्पनस्यैव लाघवेनोचितत्वात्। अयोद्धाधकानां अननुगतस्तेपेणैव हेतुत्वकल्पना
 द्विपरीतज्ञानानंतरं फलानुदयेनोद्धाधकस्यैवाकल्पनाच्च स्मरणापत्तिः। न च संबंधिज्ञानादीनामिवानुगतहे
 तुतायाः संभवात् विपरीतज्ञानोत्तरतादृशानुगतोद्धाधकस्यैव स्मरणापत्तिरिति वाच्यं। तेषामपि व्यक्तिषोर्वा
 पर्यनिर्वाहाय तत्तत्त्व्यक्तित्वेन हेतुत्वकल्पनाया आवश्यकत्वात् विपरीतज्ञानोत्तरव्यक्तीनां च फलावश्यंभा
 वेन हेतुत्वकल्पनाभावात् आपस्यभावादिति चेन्मेवांतेषां तत्तत्त्व्यक्तित्वेन हेतुत्वकल्पनेऽपि सामान्यसाम
 ग्रीतसामान्यधर्मविच्छिन्नापत्तेः। न च तत्तद्विशेषसामग्रीसहकृताया एव सामान्यसामग्याः फलजनक
 त्वान्न दोष इति वाच्यं। अनंतरं तत्त्व्यक्तीनां प्रातिस्विकरूपेण सहकारित्वकल्पने गौरवात्। अन्यथापेक्षास्म

कस्तानानंतरमपि उद्धोधकविरहेणैवास्मरणसंभवेऽपि उपेक्षान्यत्वेनापि हेतुताविलयप्रसंगात्। उक्तयुक्त्या अ
 नुभवाद्विहेतुताविलयापत्तिश्चेति वदन्ति। अथ संस्कारस्य सविषयकत्वे किं मानं। न च स्मृतिविषयता नित्या
 मकत्वेन तोदयता सिद्धिः। शानविषयता यास्तनियामकत्वात्। न च विपरीतज्ञाननाशयता वच्छेदकतत्सिद्धिः।
 घटज्ञानजन्यसंस्कारत्वस्यैव घटाभाववताज्ञाननाशयता वच्छेदकत्वात्। न च तादृशगुरुधर्मापेक्षया घटगो
 चरसंस्कारत्वस्यैवावच्छेदकत्वोचितत्वात् संस्कारविषयता सिद्धिरिति वाच्यं। लौकिकचाक्षुषजन्यसंस्कारस्यानुमाना
 दिविपरीतज्ञाननाशयता याज्ञानविशेषजन्यता यास्तत्रावश्यं निवेश्यतात्। न च स्मृतिनाशयता वच्छेदकतया तसि
 द्विः घटज्ञानजन्यसंस्कारस्य परगोचरस्मरणानाशात् घटगोचरस्मरणस्य घटगोचरसंस्कारत्वस्यैव नाशयता व
 च्छेदकत्वात् घटज्ञानजन्यसंस्कारत्वस्य तथात्वे गौरवादिति वाच्यं। विपरीतज्ञानादिजन्यसंस्कारनाशव्यभिचारवार
 णाय स्वसामानाधिकरण्यविशिष्टकालिकविशेषणतासंबंधेन स्मरणविशिष्टसंस्कारनाशत्वस्य जन्यता वच्छेद
 कर्तव्या आवश्यकत्वेनैव व्यभिचारवारणे विशेषनिवेशविनाशपपत्तेः। न च मास्तव्यभिचारः एवमपि कदाचिद्
 टज्ञानजन्यसंस्कारस्य नाशः कदाचित्तदन्यजन्यस्येति नियामकाभाव इति वाच्यं। प्रतियोगितासंबंधेन संस्कार
 नाशप्रतिजनकतासंबंधेन स्मरणत्वेन हेतुत्वाभ्युपगमात् घटज्ञानजन्यसंस्कारस्य परस्मरणजन्यत्वात् तत्र

नक्तासंबंधेन स्मरणाभावाच्चातिप्रसंग इति चेत्तान्। ज्ञानजन्यतावच्छेदकतया संस्कारविषयता सिद्धिः। तथा हि संस्कारं प्रति यद्विज्ञानस्य विषयता मिश्रित एव तद्विज्ञानत्वेन हेतुता तदा उपक्षात्मकज्ञानात् संस्कारवारणाय घटपदादिविषयकानंतोपेक्षाभेदानामेकत्र निवेशगौरवात्। परंतु घटविषयकज्ञानत्वादिना ज्ञेयताजन्यतावच्छेदकं च यद्विज्ञानसंस्कारत्वं तदा व्यभिचार इति घटविषयकसंस्कारत्वं मेव तथेति तत्सिद्धिः। यद्विज्ञानोपेक्षाज्ञानभेदानां कारणतावच्छेदककोटौ निवेशः किंतु तादृशज्ञानात् संस्कारादिवारणाय संस्कारान् प्रति तेषां प्रतिबंधकत्वं कल्पनमेव समीचीनं लाघवात्। तथा च संस्कारविषयतायां युक्त्यभाव इति विभाव्यते तथापि आंशिकोपेक्षाज्ञानप्रतिबंध्यतावच्छेदकतया तत्सिद्धिः संस्कारविषयता सिद्धिः। तथा हि। संबंधोपेक्षाज्ञानस्य प्रतिबंध्यतावच्छेदकं संस्कारत्वं तत्सत्त्वं कुत्राप्येवं संस्कारानुदयात् तद्वत् आंशिकोपेक्षाज्ञानस्य प्रतिबंध्यतावच्छेदकं यद्विज्ञानसंस्कारत्वं तदा धर्म्यज्ञोपेक्षाज्ञानानुदयप्रसंग इति तत्तद्विषयकसंस्कारं प्रति तत्तत्त्वत्वेन प्रतिबंधकत्वं कल्प्यमिति संस्कारविषयता सिद्धिः। एवं संस्कारस्य विषयतान्भ्युपगमि घटाशुपेक्षात्मकज्ञानानंतरं घटस्मरणापत्तिः व्यापारसंबंधेन घटज्ञानसत्त्वात्। न चोपेक्षान्यज्ञानस्यैवं संस्कारसंबंधेन हेतुत्वोपगमाच्चापत्तिरिति वाच्यं। तथापि घटस्मरणार्थे घटज्ञानजन्यसंस्कारनाशपत्तिः। न चोत्तरीत्याप्रतियोगितासंबंधेन संस्कारनाशप्रतिज्ञेयतासंबंधेन स्मृतित्वेन हेतुत्वात्।

दोष इति वाच्यं। ननु कतायाः स्वरूपयोग्यता रूपायाः प्रत्यासत्तिरप्यपठज्ञानजन्यसंस्कारस्यापि संस्कारत्वेन निखिन्न
 स्मृतिस्वरूपयोग्यताया तादृशसंबन्धेन घटस्मृतेरपि तत्र सत्त्वात्। ननु घटस्मृतिप्रतिघटज्ञानजन्यसंस्कारत्वे
 नेव स्वरूपयोग्यतेति वाच्यं। तदपेक्षया लाघवेन घटविषयकसंस्कारत्वेनैव तथात्वकल्पनाया औचित्यात् प्रकृत
 सिद्धिः। नापि फलोपधायकतायाः प्रत्यासत्तित्वं। अननुगमात्। यद्विचसामानाधिकरण्यमेव नाशकतावच्छेदक
 प्रत्यासत्तिः तथापि न निस्तारः। तेन संबन्धेन घटे स्मरणस्य पठज्ञानजन्यसंस्कारे सत्त्वात् तन्नाशपक्षे वारणादेव त
 सिद्धिः। नच भवन्मते घटादिगोचरसंस्कारनाशस्य जन्यतावच्छेदकत्वेपि तादृशधर्मावच्छिन्नस्यैव पठसंस्कारे आ
 पत्तिः कारणतावच्छेदकप्रत्यासत्त्या तत्कारणसत्त्वादिति वाच्यं। तादृशसंस्कारनाशत्वावच्छिन्नप्रतितादात्म्यप्रत्यास
 त्वा तादृशसंस्कारत्वेन हेतुत्वकल्पनात्। नच सामानाधिकरण्यस्य स्वरूपयोग्यताया वा प्रत्यासत्तित्वे स्मरण
 जन्यसंस्कारस्य क्षणिकत्वाप्रपत्तिः। स्वजन्यसंस्कारे तादृशप्रत्यासत्तिभ्यां स्मरणसत्त्वात्। अत उपधायकतायाः प्र
 त्यासत्तित्वं तत्संस्कारनाशत्वं च जन्यतावच्छेदकं वाच्यमिति कुतः संस्कारस्य विषयता सिद्धिरिति वाच्यं। क्षणिकसंस्का
 राभ्युपगमस्यैव भावात्। तृतीयक्षणात् सत्संस्कारो देवस्मरणनिवर्हितात्। अस्तवाऽननुगुतोपधायकतायाः प्र
 त्यासत्तित्वं। तत्तत्संस्कारनाशत्वात् नानाजन्यतावच्छेदकं चापेक्ष्य लाघवादिनश्यदवच्छेदज्ञानत्वेनैव संस्कारहेतुत्वं। वि

= स्मृतिः = नाशः

= इतिः = तत्कार्यतावच्छेदकं ७

नश्यदवस्थत्वं च न त्वाश्रयनाशविशिष्टत्वं आश्रयस्यात्मनो नाशसंभवात् अपितु स्वप्रागभावविशिष्टकालिकत्वेष्वपि
तथाकृतिविशिष्टत्वमतो नाननुगमः । तथा च तृतीयक्षणे एव ज्ञानेन संस्कारजननाशसंस्कारापत्तिः । अ
थवा स्वसामानाधिकरण्यावच्छिन्नस्वप्रागभावसंबन्धेन स्मृतित्वेन नाशकताया अभ्युपगमात् स्वजन्यसंस्कारस्य नातो
नाशः स्वप्रागभाववत्त्वलक्षणसंबन्धाभावात् । वस्तुतस्तु । शरीरादीनां क्षणिकताधारणाय प्रतियोगितासंबन्धेन नाश
कत्वावच्छिन्नप्रतिस्वप्रतियोगिमत्त्वसंबन्धेन नाशत्वेनेहेतुत्वबुल्यनायाभावस्य केतुत एव सर्वत्र क्षणिकताधारणसं
भवादिति । एवमनुमित्यात्मकविपरीतज्ञानस्य कार्यतावच्छेदकं यदि संस्कारनाशत्वं तदाऽनुमित्यात्मकविपरीतज्ञा
नात् लोकोक्त्या लुप्तजन्यसंस्कारापत्तिः । यदि च लोकोक्त्या ज्ञानजन्यसंस्कारनाशत्वं तदा घटवद्भूतलमिति ज्ञानाद
पि परगाचरसंस्कारनाशप्रसंगः । न च लोकोक्त्या ज्ञानजन्यघटवद्भूतलमिति ज्ञानजन्यसंस्कारनाशत्वावच्छिन्नप्रति
घटभाववद्भूतलमिति निर्णयत्वेनेहेतुत्वमतो न दोष इति वाच्यं । अन्यत्वादिनिवेशगौरवात् । लाघवात्तदंशलो
किकज्ञानजन्यतद्विशेष्यकतत्संस्कारनाशत्वावच्छिन्नप्रतितद्विशेष्यकतदभावप्रकारकनिर्णयित्वेनेहेतुत्वोपगमात् त
दवच्छिन्नजन्यतावच्छेदकघटकेतया संस्कारविषयतासिद्धिरिति । एवं संस्कारविषयतानभ्युपगमघटस्मरणादिसामा
न्यसामग्र्याऽऽहो धकादिविशिष्टघटज्ञानजन्यसंस्कारत्वेनैव प्रतिबंधकत्वं अनुभवं प्रतिबल्यनीयमिति गौरवं ॥

मन्मते घटविषयकसंस्कारत्वेनातिलाघवात् न च मन्मतेऽपि संस्कारसंबन्धेन घटज्ञानत्वेन प्रतिबंधकत्वात् न गोरवमि
 ति वाच्यं। संस्कारादिना घटादिस्मरणकाले ज्ञानरूपप्रतिबंधकाभावसत्त्वेन प्रतिबध्यज्ञानापत्तिरितिसंस्कारज्ञान्यस्मरण
 स्थघटगोचरस्मरणत्वेन हेतुतादृशतावच्छेदकं घटविषयकसंस्कारनाशत्वं। प्रमासत्तिर्विचारितैव। अथ स्मरणस्य सं
 स्कारनाशकत्वे मानाभावः स्मरणो नापि संस्कारमुद्भूतनातस्मरणोत्तरमपि स्मरणोदयात् पूर्वसंस्कारसत्त्वेऽपि धृतिविर
 हादिति चेत्। न। अनुभवानंतरं यत्रोपेक्षात्मकस्मरणं तदनंतरं स्मरणवारणाय तथा ह्यस्योपेक्ष्य कत्वात्। अथ काल
 रोगादिज्ञान्यसंस्कारनाशोऽप्यभिचारः कालाद्यज्ञान्यत्वेऽस्य निवेशोऽतुल्ययुक्त्या तदज्ञान्यतावच्छेदककोटौ विपिस्मरणज्ञान्य
 त्वस्य निवेशोऽन्योन्याश्रयात्। नापि चेत्तात्पर्यं तन्नाशयतावच्छेदकतुल्ययुक्त्या विपरीतज्ञाने ज्ञान्यतावच्छेदकतयापि वेजा
 स्य सिद्धौ प्रत्येकमात्रनाशसंस्कारोऽपि प्रत्येकं विपरीतरेण वर्तमानोऽस्ति योऽर्धस्मरणपरविपरीतज्ञानेनाशे घटपटशर
 त्समूहसालंबने संस्कारसांकर्यपित्ते। तत्र वेजास्यांतरस्वीकारोऽतिगौरवापत्तेरिति चेदनायस्यास्य सामानाधिकरण्यादिवि
 शिष्टकालिषविशेषणतया स्मरणविशिष्टसंस्कारनाशश्चमेव तादृशस्मरणज्ञान्यतावच्छेदकं रोगकालादीनां चाननुगत
 तया तत्र व्यक्तित्वं विपरीतज्ञानस्य च चेत्तात्पर्यं। न च विनिगमना विरहः किं स्मरणस्य नाशयतावच्छेदकं तद्विपरीतज्ञानस्य
 वेति वाच्यं। विपरीतज्ञानि श्रयस्य नाशकतायां नाशकतावच्छेदकगौरवात्। अत्र वेशिष्यस्य नाशकतावच्छेदकत्वेऽपि

कार्यतावच्छेदकेकोटिप्रविष्टविशेषणानां विशेषविशेषणभावेन नानाधर्मावच्छिन्नकारणतायाः बाहुल्यापत्तेः। तत्रैवेवे
 ज्ञात्यस्य नाशयतावच्छेदकत्वाच्चित्स्यात्तत्ति। अथ समस्तलक्षणसंस्कारस्य प्रत्येकगोचरस्मरणान्नाशयतिः घटपटाभय
 विषयकसंस्कारस्य घटपटविषयतया तन्नाशकी भूतघटस्मरणस्य सत्त्वात्। न च परविषयकसंस्कारस्त्वेनाशयत्तस्म
 रणस्य हेतुत्वात् तस्य परविषयकत्वेन परस्मरणरूपनाशकाभावाच्च नानाशक इति वाच्यं। परस्मरणं विनापि स्वकार्य
 तावच्छेदकावच्छिन्नजननात् त्रापितज्ञापितिसंभवोक्तनाशाभ्युपगमे चानंतरं परस्मरणानुपपत्तिरिति। न च चर
 मस्मृतित्वेन नाशकत्वाद्दोष इति वाच्यं। चरमत्वस्य निर्वक्तुमशक्यत्वात्। न च स्वजनकसंस्कारजन्यस्मृतिप्रागभा
 वविशिष्टान्यत्वं जनकत्वादिकं च फलोपधायकत्वादिरूपं प्राप्तं। अन्यभासंस्कारोत्तरजन्यस्मृतिप्रागभावकालीनस्या
 पि चरमतानुपपत्तिरिति वाच्यं। स्वतः घटितत्वेन तदेननुगमात्। स्वप्रतियोग्युपधायकसंस्कारोपहितत्वविशिष्टका
 लिकसंबन्धेन स्मृतिप्रागभावविशिष्टयत्तदन्यत्वरूपस्यापि ननुगतापधायकताघटितत्वात्। प्रथमस्मृतिश्च सं
 स्कारनाशयित्वा चरमं शालिनीनभवति अंशस्मृतिस्तथाभवतीत्यत्र नियामकाभावाच्च। न च वैज्ञान्यमेव चरमत्वेन
 च फलबलमेव कल्प्यं अतो न दोष इति वाच्यं। तादृशज्ञातेरेकस्या एव सकलस्मरणनाशकतावच्छेदकत्वे घटपटाकु
 ड्यकुशलो एतादृशसंस्कारद्वयजनिता तदघटपरविषयककुड्यकुशलविषयकसंस्कारनाशापत्तिः घटपटावितिसं
 स्कारनाशकत्वानुरोधेन तादृशज्ञातिस्तत्रावश्यमभ्युपयाकुड्यकुशलावितिसंस्कारनाशकतावच्छेदकज्ञाते चरसंस्कार

रनाशकतावच्छेदकज्ञात्यन्पत्तेन घटसंस्कारनाशकस्मरणकुड्यसंस्कारनाशकस्मरणयोः परस्परपरीहारेण वर्तमानयो
 रभयसंस्कारनाशकसमहालंबनस्मरणसंकर्यापत्तेः। न च चरमस्मृतित्वं यावच्चरमस्मृति साधारणी। एकवृत्ताति का
 र्यकारणभावस्तत्तद्विषयकसंस्कारनाशत्वतद्विषयकचरमस्मृतित्वाभ्यामिति नोक्तदोष इति वाच्यं। तादृशीक्षातिः प्र
 थमस्मरणनास्ति किंतु चरमस्मृतौ इत्यत्रानुगतनियामकाभावात् अनेननुगतानां तत्तत्क्षणादीनामेव मंगीकार्यमिति
 महत्तोरव्यभिक्ता। न चान्येनेगत्या तादृशगौरवसहिष्णुतास्तीति वाच्यं। गत्यंतरस्यैव श्रियिष्यमाणत्वादिति चित्। अत्र
 केचित्। घटविषयकसंस्कारत्वेन नाशयता घटस्मरणेन नाशकता। एवं घटपदे भयगोचरसंस्कारत्वेन नाशयता घट
 पटस्मरणत्वेन नाशकता। विशिष्टप्रतियोगिनामपि तथा हेतुत्वं कल्प्यतेऽनायस्य सादुः। अन्यतु। समहालंबनज्ञा
 नादपि घटादिप्रत्येकविषयतानानेव संस्कारा जायंते न तु समहालंबनसंस्कारः। तथा च घटस्मरणान्न घटसंस्का
 रानुत्पत्तिरन्यः। न च समहालंबनसंस्कारानभ्युपगमेऽपि घटवद्भूतलमिति होनात् विशिष्टविषयक एव संस्कारो भ
 व्युपयः। अन्यथा विशिष्टस्मरणानुपपत्तिः तथा भूतलोद्धाधक विरहकालीन घटमात्रविषयकस्मरणान्न विशिष्ट
 संस्कारनाशापत्तिरिति वाच्यं। घटमुख्यविशेष्यकसंस्कारस्यैव घटस्मरणनाशयतावच्छेदकत्वात्। घटवद्भूतलमिति
 संस्कारनाशविशिष्टविषयकस्मृतित्वेन हेत्वंतरस्यावश्यवत्त्वात्। अन्यथा विशकलितं घटभूतलं योः स्मर
 णान्न तथा विधसंस्कारनाशापत्तिः। अथैवमपि घटवद्भूतलपटवदितिसंस्कारस्य घटाभाववद्भूतलमिति विपरीतज्ञा

५

नेननाशेपठवरितिस्मरणानुपपत्तेः। नचयत्रयादशविशिष्टस्मरणमुत्पद्यतेतत्रापिघटवद्भूतलंपठवद्भूतलमितिसं
 स्कारद्वयमेवाभ्युपेयतेननुविशिष्टविषयताशालीएकसंस्कारइतिवाच्यं। कुत्रचिद्विशिष्टविषयकसंस्कारस्याव
 श्यकत्वंतत्रैवतादृशसंस्कारघटकीभूतएकधर्मावच्छिन्नेअपरधर्मावच्छिन्नप्रतियोगिताकाभावंसत्ये*ज्ञान*
 नतादृशसंस्कारनाशापत्तेः। नचेष्टापत्तिः। तादृशविपरीतज्ञानोत्तरंतथाविधविशिष्टस्मरणापलापप्रसंगादि
 तिचेन्ना। तादृशानुभवस्यप्रामाणिकत्वंतद्दुर्मावच्छिन्नमुख्यविशेष्यकतद्दुर्मावच्छिन्नप्रकारकसंस्कारनाशाव
 छिन्नप्रतितद्दुर्मावच्छिन्नविशेष्यकतद्दुर्मावच्छिन्नाभावप्रकारकज्ञानत्वंहेतुत्वानानुपपत्तिः। नचतथापिवहि
 व्याश्रयभाववान्धूमइतिज्ञानकालेवह्रियाप्याधूमइतिसंस्कारासत्त्वविपरीतज्ञानकारणबलात्तन्नाशापत्ति
 रितिवाच्यं। तादृशसंस्कारनाशप्रतितादृशसंस्कारस्यापिप्रतियोगिविधयाहेतुत्वेनतदभावादेवतथापत्यसं
 नवादित्याहुः॥ ॥४॥ ॥४॥ इतिस्मृतिसंस्कारविचारः समाप्तः॥४॥ संवत् १७३८ आश्विनसंस्तुष्टेप्र
 तिपदिग्रंथकभट्टप्रतिष्ठानकरेणकाश्यालिखितायंग्रंथः॥ ॥श्रीरामचंद्र॥

सं.सं.

१०

१०

सं.सं.
१०
१०

१०